

Published Date:	Wednesday 20th May, 2020	Publication:	Veer Arjun (Hindi) [New Delhi]
Journalist:	PTI	Page No:	9
MAV/CCM:	31,668/15.08	Circulation:	102,000

एफएमएससीआई ने मोटरस्पोर्ट के लिये कई उपायों की घोषणा की

नई दिल्ली, (भाषा)। भारतीय मोटरस्पोर्ट्स की संचालन संस्था एफएमएससीआई ने कोविड-19 महामारी से बुरी तरह प्रभावित इस खेल को नया जीवन देने के लिये मंगलवार को कई उपायों की घोषणा की। एफएमएससीआई ने किसी प्रतिस्पर्धी के इस साल प्रतियोगिता में भाग नहीं लेने की स्थिति में 2021 में उसका प्रतियोगिता लाइसेंस का मुफ्त में नवीनीकरण करने का प्रस्ताव रखा है। इस संस्था ने हालांकि कहा कि मोटरस्पोर्ट को शुरू करने के लिये स्पष्टता की जरूरत है। सरकार ने खेल परिसरों और स्टेडियमों को दर्शकों के बिना खोलने की अनुमति दी है। संस्था ने विभिन्न राष्ट्रीय चैंपियनशिप के मौजूदा प्रमोटर्स के लिये एक साल के विस्तार की भी घोषणा की। राष्ट्रीय महासंघ ने प्रायोजक नहीं होने की स्थिति में प्रतियोगिता के अधिकार शुल्क पर शत प्रतिशत छूट देने की पेशकश की है। एफएमएससीआई ने कहा कि प्रायोजक होने पर यह छूट 50 प्रतिशत की होगी। इसके साथ ही हर तरह की प्रतियोगिता के आयोजकों के लिये परमिट शुल्क में पूरी छूट देने का फैसला किया गया है।